

समझौता • केयू व ई-स्कूल गुरु के बीच हुआ एमओयू, विद्यार्थियों को दिया जाएगा ऑनलाइन कौशल विकास का प्रशिक्षण ई-स्कूल शुरू करेगा दूरवर्ती शिक्षा निदेशालय के साथ मिलकर 6 नए पाठ्यक्रम

भास्कर न्यूज़ | कुरुक्षेत्र

कुरुक्षेत्र यूनिवर्सिटी में शिक्षा ग्रहण करने वाले विद्यार्थियों के कौशल विकास के लिए केयू ने राष्ट्रीय उच्चतर शिक्षा अभियान रुसा प्रोजेक्ट-2 के तहत ई-स्कूल गुरु प्राइवेट लिमिटेड के साथ एमओयू पर सोमवार को हस्ताक्षर किए। इस समझौते के तहत विश्वविद्यालय दूरवर्ती शिक्षा निदेशालय में छह नए पाठ्यक्रम शुरू करेगा।

जिनकी ट्रेनिंग का काम ई-स्कूल गुरु की ओर से ऑनलाइन उपलब्ध कराया जाएगा। इसके साथ ही अन्य विद्यार्थियों के लिए भी कौशल विकास के लिए ऑनलाइन कोर्स उपलब्ध करवाए जाएंगे। इस समझौते पर सोमवार को विश्वविद्यालय की ओर से रुसा के नोडल अफिसर प्रो. मंजुला चौधरी व ई-स्कूल गुरु की ओर से सीईओ शांतनु ने हस्ताक्षर किए। इस मौके पर केयू कुलपति डॉ. केसी शर्मा, प्रो. मोहिंद्र चांद, प्रो. बीएस बोदला, प्रो. अनिल मित्तल, डॉ. सुखवीर खोखर, डॉ. राजन शर्मा, डॉ. चंदेल, डॉ. अशोक कुमार और अशोक धीमान मौजूद रहे।



कुरुक्षेत्र | केयू व ई-स्कूल गुरु के अधिकारी रुसा के तहत हुए एमओयू के बाद जानकारी देते हुए।

ये छह कोर्स होंगे शुरू : प्रो. मंजुला ने बताया कि दूरवर्ती शिक्षा निदेशालय में छह नए पाठ्यक्रम शुरू किए जाएंगे। जिनमें इंटीग्रेटेड डिप्लोमा इन रिटेल, इंटीग्रेटेड डिप्लोमा इन मैनुफैक्चरिंग, इंटीग्रेटेड डिप्लोमा इन आईटी, डिप्लोमा इन वीएफएसआई, डिप्लोमा इन माइक्रो फाइनेंस व इंटीग्रेटेड डिप्लोमा इन ई-कॉमर्स शामिल हैं। इन कोर्सेज में दाखिला लेने वाले विद्यार्थियों को ऑनलाइन ट्यूटोरियल व प्रशिक्षण ई-स्कूल गुरु की ओर से उपलब्ध करवाया जाएगा। विद्यार्थियों को स्कूल गुरु की ओर से मोबाइल लर्निंग एप लुनिंगो के माध्यम से प्रशिक्षण दिया जाएगा। इन पाठ्यक्रमों में दाखिला लेने वाले विद्यार्थियों को कोर्स के बाद मानदेय के साथ इंटरशिप दी जाएगी। ताकि वे अपने कार्यक्षेत्र में जाकर कामवाब हो सकें। इस प्रशिक्षण कार्यक्रम का उद्देश्य विद्यार्थियों में कौशल विकास को बढ़ाना है। प्रो. मंजुला चौधरी ने कहा कि ई-स्कूल गुरु के साथ एमओयू होने से विश्वविद्यालय के दूरवर्ती शिक्षा निदेशालय व कौशल विकास केंद्र को फायदा होगा। इन केंद्रों के माध्यम से विद्यार्थियों को न केवल प्रशिक्षण मिलेगा बल्कि अनुदान के साथ इंटरशिप व चयनित क्षेत्र में नौकरी भी मिलेगी। ई-गुरु स्कूल के सीईओ शांतनु ने कहा कि उनकी कंपनी पिछले 17 वर्षों से इस क्षेत्र में कार्य कर रही है। युवाओं के प्रशिक्षण के लिए गुजरात व मध्य प्रदेश सरकार के साथ समझौता हुआ है। उन्होंने कहा कि ई-स्कूल गुरु पाठ्यक्रमों के लिए प्रशिक्षण, इंटरशिप व जॉब उपलब्ध करवाता है।